

## «Ел укытучысы» һөнәри бәйгесе

25нче март көнне Казанның «Сәйдәш» мәдәният үзәгендә «Ел укытучысы» һөнәри бәйгесенә йомгак ясадылар. Мәгариф һәм фән министры Хадиуллин Илсур Гәрәй улы, барлык номинацияләрне дә исәпкә алып, һөнәри бәйгедә быел 800 дән артык укытучы катнашканын әйтте. «Иң яхшы татар теле һәм әдәбияты укытучысы» номинациясенә йомгаклау этабында Балтач гимназиясенә татар теле һәм әдәбияты укытучысы Рәйсә Шамил кызы Әхмәтова да катнашты. Күп сынаулардан торган бу катлаулы этапта барлығы 11 төбәктән, республиканың 15 районыннан барлығы 32 укытучы көч сынашты. 5 көн дәвамында укытучылар Казан шәһәренә «Адымнар» — белем һәм татулыкка юл» күп телле мәктәбе укучылары белән сыйныф сәгатьләре, дәрәсләр үткәрделәр, мастер-классларын һәм методик остаханәләрен тәкъдим иттеләр. Бәйгедә Рәйсә Шамил кызы «Иң креатив укытучы» номинациясендә жиңү яулады, Татарстан Республикасы Мәгариф министрлыгының дипломына һәм бүләгенә ия булды. Зур тәҗрибәгә ия булган, белемле, уңган, талантлы укытучыбызны һөнәри бәйгедәге жиңүе белән тәбрик итәбез. Киләчәктә дә яраткан хезмәтендә һәм шәхси тормышында уңышлар телибез!

